

احادیث فضائل

ایک تنقید کی جائزہ

ڈاکٹر محمد سلیم

ذخیرہ حدیث میں ایک بڑی تعداد ان روایات کی بھی ہے جو ترغیب و ترہیب اور فضائل اعمال کے ابواب میں وارد ہیں۔ ان میں بہت سی صحیح احادیث کے ساتھ موضوع اور گھڑی ہوئی روایات بھی موجود ہیں۔ بلکہ ان کی تعداد شاید صحیح روایات سے زیادہ ہے۔ ان روایات کو بالعموم کم علم زہاد اور جاہل صوفیاء نے لوگوں کی اصلاح و نصیحت کی خاطر وضع کیا۔ انھوں نے جب دیکھا کہ معاشرہ میں لوگوں کی دلچسپی اعمال صالحہ کی طرف کم ہوتی جا رہی ہے اور دین کے منافی کاموں کی طرف ان کا رجحان بڑھ رہا ہے تو انھوں نے اعمال صالحہ کی طرف مائل کرنے اور برائیوں سے باز رکھنے کے لیے نبی صلی اللہ علیہ وسلم کے نام پر حدیثیں وضع کرنا شروع کر دیں۔ جس کا نتیجہ یہ ہوا کہ فضائل اعمال میں غیر معتبر اور موضوع روایات ذخیرہ حدیث میں داخل ہونے لگیں۔ ان روایات کو محدثین نے صحیح روایات سے الگ کرنے کی غیر معمولی سعی کی ہے لیکن اس کے باوجود نہ صرف عام واعظین انھیں اپنے خطبات کی زینت بناتے ہیں بلکہ بہت سے علماء و مفسرین نے بھی انھیں اپنی تصنیفات میں بغیر کسی حرج و تنقید کے جگہ دے دی ہے۔ جس کا نتیجہ یہ ہوا کہ عوام میں بہت سی غیر دینی چیزیں مشہور ہو گئیں اور آہستہ آہستہ ان میں دین کے نام پر بعض رسومات اور بدعات نے بھی جنم لیا جن کا مذہب سے کوئی تعلق نہیں۔

حدیثیں وضع کرنے والوں میں اگرچہ بعض دوسرے گروہ بھی شامل ہیں لیکن جتنی روایات طبقہ زہاد نے وضع کیں اتنی کسی نے بھی نہیں وضع کیں۔ ان لوگوں نے اس کام کو کار خیر اور خدمت دین سمجھ کر زیادہ سے زیادہ ثواب حاصل کرنے کی کوشش میں ہر اچھی بات

نبی صلی اللہ علیہ وسلم کی طرف منسوب کر دی۔ چنانچہ حافظ ابن صلاح نے فرمایا:

اعظمہم ضرراً قوم من
المنسبین الی الزہد وضعوا
حدیث میں سب سے بڑا نقصان ان
لوگوں کی طرف سے پہنچا جو زہد سے
تعلق رکھتے تھے۔ انہوں نے حدیثوں
کو اپنے خیال میں ثواب کی نیت سے وضع کیا۔
زعموا۔

اسی طرح یحییٰ بن سعید القطان نے فرمایا:

لم نجد الصالحین
الکذب منہم فی الحدیث
طبقة اصالحین سے زیادہ ہم کسی کو کذب
کے حاملین جو ٹ بولنے والا نہیں پاتے۔

اس طبقہ سے تعلق رکھنے والے بہت سے لوگوں نے حدیثیں وضع کیں۔ مثلاً
غلام خلیل سے جب ان احادیث کی سند کے بارے میں پوچھا گیا جنہیں وہ رقائق کے
باب میں بیان کرتا تھا تو اس نے کہا:

وضعناھا لترقق بہا
قلوب العامة
ہم نے ہی انہیں وضع کیا تاکہ لوگوں
کے قلوب نرم ہوں۔

ابن جوزی نے بیان کیا ہے کہ غلام خلیل بہت بڑا زاہد اور شہوات و لذات
دنیا سے الگ تھلگ رہنے والا ایک نیک انسان تھا۔ تقویٰ اور پرہیزگاری کی
وجہ سے وہ عوام میں اتنا مقبول تھا کہ انتقال کے وقت اہل بغداد نے اس کے سوگ
میں بازار تک بند کر دئے تھے۔ اس کے باوجود وہ حدیثیں وضع کرتا تھا۔
انہی میں ایک شخص مسیرہ بن عبد ربیع بھی تھا جو فضائل قرآن سے متعلق بہت سی
روایات بیان کرتا تھا۔ جب اس سے پوچھا گیا کہ ان حدیثوں کی سندیں کیا ہیں تو اس
نے جواب دیا:

وضعناھا ارضب الناس
فیہا
ان روایات کو میں نے وضع کیا ہے۔
اور اس کا مقصد یہ ہے کہ لوگوں میں ان کی طرف

رغبت پیدا ہو۔

اسی طرح ابو عہمہ نوح بن مریم القرشی جو مروء میں قضاء کے عہدہ پر فائز تھا۔ اسے
تفسیر، حدیث، فقہ اور مغازی میں مہارت حاصل تھی۔ اس نے تفسیر کلبی اور مقاتل سے،

حدیث حجاج بن ارطاة سے، فقہ امام ابوحنیفہ اور ابن ابی یعلیٰ سے اور مغازی ابن اسحاق سے حاصل کی اس شخص کو مختلف کمالات کا جامع ہونے کی وجہ سے 'نوح الجامع' بھی کہا جاتا تھا۔ لیکن جب اس نے دیکھا کہ زیادہ تر لوگ امام ابوحنیفہ کی فقہ اور ابن اسحاق کی مغازی میں دلچسپی لینے لگے ہیں تو اس نے قرآن کی سورتوں کے فضائل میں حدیثیں وضع کرنی شروع کر دیں۔ جب اس سے ایک حدیث کی سند کے بارے میں پوچھا گیا تو اس نے جواب دیا:

انی رأیت الناس قد اعترضوا
عن القرآن واستغلوا بفقہه
ابی حنیفہ ومغازی ابن
اسحاق فوضعت هذا
الحديث حسبة^۱
میں نے جب دیکھا کہ لوگ قرآن سے دور
ہوتے جا رہے ہیں اور ابوحنیفہ کی فقہ اور
ابن اسحاق کی مغازی میں زیادہ دلچسپی
لینے لگے ہیں تو میں نے عند اللہ اجر کی امید
میں اسے وضع کیا۔

اعمال صالحہ کی ترغیب میں ابو عبد اللہ محمد بن الکرآم السجستانی اور اس کے اصحاب
جنہیں 'کرامیہ' کے نام سے جانا جاتا ہے، وضع حدیث کو جائز سمجھتے تھے۔ اگرچہ ابن الکرآم
جائے خود ایک نیک اور زاہد شخص تھا۔
اسی طبقہ سے منسوب محمد بن سعید نامی ایک شخص کہا کرتا تھا:

لا یأس اذا کان کلام
حسن ان تضع له استادا^۲
کلام حسن کے لیے اسناد وضع کرنے
یعنی ہر اچھی بات کو حدیث بنا دینے میں
کوئی حرج نہیں۔

اس طبقہ نے فضائل قرآن اور عبادات جیسے نماز روزہ وغیرہ کی فضیلت
میں بی شمار حدیثیں وضع کیں۔ ذیل میں ان کے کچھ نمونے درج کیے جاتے ہیں۔
من قرأ آیتة الکوسی
فی دبر صلاۃ لم یمنعه
من دخول الجنة الا
الموت ومن قرأها
حين یاخذ مضجعه
امنہ اللہ علی حارکة ودار
جس نے نماز کے بعد آیتہ الکرسی کی تلاوت
کی اسے موت کے سوا کوئی چیز جنت
میں داخل ہونے سے نہیں روک سکتی
اور جس شخص نے سوتے وقت اس کی
تلاوت کی تو اللہ اس کے مکان اور اس کے
پاس پڑوس اور اردگرد کے مکانوں کی

حفاظت کرتا ہے۔

جاریہ و دو میرات حولہ^۴

اس روایت کی سند میں 'حجیہ' اور 'ہنشل'، ضعیف اور کذاب راوی ہیں اس وجہ

سے ابن جوزی نے اسے موضوع قرار دیا ہے۔

من قرأ فی لیلة بالکم تنزیل
الکتاب ویس واقترت السامة
وتبارک الذی بیدکا المملک
کن له لودا وحرذا من الشیطان
والشرك ورفع له درجات یوم
القیمة تله

جس نے رات میں آتم تنزیل الکتاب یس
اقترب الساعة، تبارک الذی بیدہ الملک
سورتوں کی تلاوت کی تو وہ اس کے لیے
نور ہوں گی اور شیطان اور شرک سے اس
کی حفاظت کریں گی اور قیامت میں اس
کے درجات بلند ہوں گے۔

اس روایت کی سند میں 'الحکم' نامی کذاب راوی ہونے کی وجہ سے طاہر بیہی نے اسے

موضوع قرار دیا ہے۔

من قرأ سورۃ الواقعة کل
لیلة لم یصبہ فاقۃ ابدا
ومن قرأ لا اقسام بیوم القیامة
لقی اللہ یوم القیمة ووجہہ
فی سورۃ انفمر لیلة
البدر لله

جس شخص نے ہر رات سورہ واقفہ کی تلاوت
کی اسے کبھی فاقہ کی نوبت نہیں آئے گی اور
جو شخص لا اقسام بیوم القیمة کی تلاوت کرے گا
وہ قیامت میں خدا سے اس حال میں
ملے گا کہ اس کا چہرہ چودھویں رات کے
چاند کی مانند روشن ہوگا۔

اس روایت کو امام احمد نے منکر قرار دیا ہے اور لکھا ہے کہ اس کی سند میں

'شجاع' اور 'السری' نامی دو راوی مجہول ہیں۔ ان کے علاوہ اس میں ایک راوی اہل البیہامی
ہے جو کذاب ہے۔ اسی بنا پر ابن جوزی نے اسے موضوع روایتوں میں داخل کیا ہے۔

مفسرین نے اپنی تفاسیر میں سورتوں کے اول یا آخر میں ان کی فضیلت سے
متعلق جو احادیث نقل کی ہیں۔ ان میں سے اکثر و بیشتر موضوع ہیں۔ مفسرین میں ابو بکر
بن مردویہ، واحدی، ابوالاسحاق الشعبلی، ابوقاسم الزمخشری، فاضل بیضاوی اور ابو بکر بن
داؤد الحافظ وغیرہ نے اپنی تفسیروں میں ان روایات کو نقل کیا ہے۔ البتہ قرآن کی
سورتوں کے فضائل میں مندرجہ ذیل روایات صحیح ہیں۔

سورہ فاتحہ جیسی سورت نہ تورات میں ہے نہ انجیل میں نہ زبور میں اور نہ قرآن میں یہی سبع مثانی ہے۔

رات میں سورہ بقرہ کی آخری دو آیتوں کی تلاوت پورے شب (کی عبادت یا حقا) کے لیے کافی ہیں۔ آیتہ الکرسی قرآن کی سورتوں کی سردار ہے۔

(زہرا دین) دو چمکتی سورتیں (سورہ بقرہ اور آل عمران) کی تلاوت کرو۔ یہ دونوں قیامت کے دن اپنے تلاوت کرنے والے پر دو بادل یا دو ساٹھان یاڑتے ہوئے پرندوں کی دو ٹکڑیوں کے مانند آئیں گی اور اپنے پڑھنے والے کی طرف سے حجت کریں گی۔

سورہ فاتحہ اور سورہ بقرہ کی آخری آیتیں صرف آپ کو دی گئی ہیں۔ ان کے مثل آیتیں آپ سے پہلے کسی نبی کو نہیں دی گئیں۔

جس گھر میں سورہ بقرہ کی تلاوت ہوتی ہے اس میں شیطان نہیں داخل ہوتا۔ جب تم سونے کے لیے بستہ جاؤ تو آیتہ الکرسی کی تلاوت کرو۔ اس طرح صبح تک اللہ تعالیٰ کی حفاظت میں رہو گے اور شیطان تم سے قریب نہیں ہوگا۔

سورہ کہف کی ابتدائی دس آیتوں کا

ما انزلت فی التوراة ولا فی الانجیل ولا فی الزبور ولا فی الفرقان مثلها وانها سبع من المثانی لله

من قرأ الايتين في اخر سورة البقرة في ليلة كفتاه

سیدۃ امی القرآن
ہی آیتہ الکرسی

اقروا الزهرا دین البقرة وسورة ال عمران فانهما ياتيان يوم القيمة كأنهما غمامتان اوكا نهما غيابتان اوكا نهما فرقان من طير صواف تحاجان عن اصحابهما

اوتيتهما لم يؤتهما من قبلك فاتحة الكتاب وخواتيم سورة البقرة

ان ابیت الذی تقرأ البقرة فیہ لا یدخلہ الشیطان اذ اویت الی فراشک فاقرا آیتہ الکرسی لن ینزال من اللہ حافظا ولا یقریک شیطان حتی تصبح

من حفظ عشر آیات من

حفظ کرنے والا قسمہ دجال سے محفوظ رہے گا۔
 قل هو اللہ احد ثلاث
 تہائی قرآن کے برابر ہے۔

اول سورة الكهف عصم من فتنة الدجال
 القرآن ۳۷

آج رات جو آیتیں مجھ پر نازل ہوئیں ان
 کے مانند آیتیں کبھی نازل نہیں ہوئیں
 اور وہ ہیں قل اعوذ برب الفلق اور
 قل اعوذ برب الناس

آيات انزلت الليلة
 لم يرم مثلهن قط قل اعوذ
 برب الفلق وقل اعوذ برب
 الناس ۳۸

ان سورتوں (یعنی سورۃ فلق اور سورہ
 ناس) کے ذریعہ اللہ کی پناہ طلب کرو۔
 ان کے مثل کوئی سورت ایسی نہیں ہے
 جس کے ذریعہ کسی شخص نے پناہ طلب کی ہو۔

تعوذ بهما فما تعود
 متعوذ بمثلهما ۳۹

ان کے علاوہ سورتوں کے فضائل میں مندرجہ ذیل روایات ضعیف ہیں۔

اذا انزلت کی تلاوت ثواب میں نصف
 قرآن کے برابر ہے

اذا انزلت عدلت له
 بنصف القرآن ۴۰

قل یا ایہا الکافرون کی تلاوت ثواب
 میں چوتھائی قرآن کے برابر ہے۔

قل یا ایہا الکافرون عدت
 له بربع القرآن ۴۱

سورہ ملک کی تلاوت عذاب قبر
 سے نجات دلانے والی ہے۔

هي المنجية تنجيه من
 عذاب القبر ۴۲

قرآن کی نیس آیات والی سورت (یعنی
 سورہ ملک) قیامت میں اپنے پڑھے والے
 کی شفاعت کرے گی یہاں تک کی اس
 کی مغفرت کر دی جائے گا اور وہ تبارک
 الذی بیدہ الملک ہے۔

ان سورة من القرآن
 ثلاثون آية شفعت
 لرجل حتى غفر له وهي
 تبارك الذي بيده الملك ۴۳

سورتوں کے فضائل میں درج بالا احادیث کے علاوہ کوئی بھی روایت صحیح
 نہیں۔ حافظ ابن قیم فرماتے ہیں کہ ان سورتوں کے علاوہ وہ تمام روایات جن میں یہ

کہا گیا ہو کہ جس نے یہ سورت پڑھی اس کے لیے ایسا ہے ویسا ہے وہ سب موضوع ہیں ﷺ
 اسی طرح بہت سی روایات میں مخصوص اوقات میں مخصوص کیفیتوں کے ساتھ
 نمازیں پڑھنے اور مخصوص ایام میں روزہ رکھنے کی بے پناہ فضیلت بیان کی گئی ہے ان
 میں سے بھی اکثر و بیشتر روایات موضوع ہیں۔ مثلاً

من قرأ ليلة النصف من	نصف شعبان کی رات جو شخص سور کھتوں
شعبان الف مرة قل هو الله	میں ایک ہزار مرتبہ قل اللہ احد پڑھے گا وہ
أحد في مائة ركعة لم يخرج من	دنیا سے جب جائے گا تو قبر میں تیس فرشتے
الدينا حتى يبعث الله اليه في	اسے جنت کی بشارت دیں گے اور تیس
منامة مائة ملك ثلاثون يبشرونه	فرشتے اسے عذاب جہنم سے بچائیں گے
بالجنة وثلاثون يؤمنونه من	اور تیس فرشتے اسے غلطی سے محفوظ رکھیں
النار وثلاثون يعصمونه من ان	گئے اور دس فرشتے اس کے دشمنوں کے
يخفي وعشرون يكيدون من عاداته	خلاف اس کا دفاع کریں گے

اس روایت کے تمام طرق میں مجہول، ضعیف اور غیر معتبر راوی موجود ہیں۔ اسی
 لیے ابن جوزی نے اسے موضوع روایتوں میں شمار کیا ہے۔

ابن قیم نے لکھا ہے کہ پندرہ شعبان کی رات میں نماز کی فضیلت سے متعلق
 کوئی روایت صحیح نہیں ہے۔

اس رات عبادت سے متعلق بعض روایات حدیث کی مستند کتابوں میں بھی
 پائی جاتی ہیں لیکن ان کی سند صحیح نہیں۔ مثلاً ابن ماجہ کی یہ روایت:

عن عائشة قالت فقلت	حضرت عائشہ رضی اللہ عنہا فرماتی
النبي صلى الله عليه وسلم	ہیں کہ ایک رات میں نے رسول اللہ
ذات ليلة فخرجت اطلبه	صلی اللہ علیہ وسلم کو اپنے پاس نہیں
فاذا هو باليقيع راقع راسه	پایا تو آپ کو تلاش کرنے کے لیے
الى السماء فقال يا عائشة	نکلی میں نے دیکھا آپ جنت البقیع
اكنت تخافين ان يخيف	میں ہیں اور سر آسمان کی طرف اٹھائے
الله عليك ورسوله قالت	ہوئے ہیں۔ مجھے دیکھ کر آپ نے فرمایا

اے عائشہ کیا تمہیں اس بات کا خوف
ہوا کہ اللہ اور اس کا رسول تمہارے
ساتھ کوئی زیادتی کرے گا میں نے کہا
یہ بات نہیں بلکہ میرا خیال تھا کہ آپ
اپنی بعض ازواج کے پاس تشریف
لے گئے ہوں گے۔ آپ نے فرمایا کہ
اللہ تعالیٰ نصف شعبان کی رات سار
دنیا کی طرف نزول کرتا ہے اور بڑھکب
کی بکریوں کے باؤں سے بھی زیادہ
تعداد میں لوگوں کی مغفرت کرتا ہے۔

قد قلت وما بى ذلك ولكنى
ظننت انك اتيت بعض
نساءك فقال ان الله
ينزل ليلة النصف من
شعبان الى السماء الدنيا
فيغفر لاکثر من عدد
شعر غنم کلب شه

اس روایت کو اسی سند سے امام ترمذی نے بھی نقل کیا ہے۔^{۱۳۹} ساتھ ہی
اس کے بارے میں یہ بھی لکھا ہے :

حضرت عائشہ کی اس حدیث کو ہم
صرف اسی سند سے جانتے ہیں

حدیث عائشة لانعرفه
از من هذ الوجه

اس میں ایک راوی حجاج ہیں۔ میں نے سنا کہ امام بخاری اس حدیث کو ضعیف
قرار دیتے تھے اور کہتے تھے کہ یحییٰ بن ابی کثیر نے عروہ سے نہیں سنا اور حجاج نے یحییٰ
بن ابی کثیر سے نہیں سنا۔

اس طرح اس روایت کی سند دو جگہ سے منقطع ہے۔ ابن جوزی نے اسے
موضوعات میں شمار کیا ہے۔ دارقطنی نے کہا کہ یہ روایت مختلف سندوں سے مروی
ہے لیکن سب مضطرب اور غیر ثابت شدہ ہیں۔^{۱۴۰}

ابن ماجہ نے اسی سلسلہ کی ایک دوسری روایت بھی نقل کی ہے جو اس طرح ہے:

نصف شعبان کی رات اللہ تعالیٰ نہو
فرماتا ہے اور اپنے بندوں میں تمام
لوگوں کی بخشش کرتا ہے سوائے شرک
اور بغض و عداوت رکھنے والے کے۔

ان الله ليطلع في ليلة
النصف من شعبان فيغفر
لجميع خلقه الا المشرك
او مشاحن^{۱۴۱}

یہ روایت مسند احمد میں بھی ہے لیکن اس میں لفظ 'مشرك' کے بجائے 'قاتل نفس' آیا ہے۔

اس کی سند میں ایک راوی 'ابن ہبیدہ' ہیں جنہیں محدثین نے ضعیف قرار دیا ہے۔ ابن جوزی نے کہا کہ وہ ذاہب الحدیث ہیں۔ یعنی ان کی حدیثوں کا کوئی اعتبار نہیں۔ ابن ہبیدہ اگرچہ اکابر علماء میں سے تھے وہ مصر میں عہدہ قضا پر فائز تھے۔ ان کے پاس حدیثوں کا ایک بڑا ذخیرہ تھا لیکن ایک موقع پر ان کی تمام کتابیں جل گئیں۔ اس کے بعد انہوں نے جب حافظ کی مدد سے حدیثوں کی روایت شروع کی تو ان سے عطیایاں سرزد ہونے لگیں۔ چنانچہ محدثین نے اسی بنیاد پر انہیں ضعیف اور متروک قرار دیا ہے۔ امام احمد ان کی روایات کو صرف متابعات اور شواہد ہی میں نقل کرتے تھے۔

اس طرح کی بعض دوسری روایات بیہقی اور طبرانی نے بھی نقل کی ہیں لیکن وہ سب مرسل اور ضعیف ہیں ان میں ایک بھی روایت صحیح نہیں ہے۔ اسی طرح پندرہ شعبان کے روزہ کے متعلق بھی کوئی روایت صحیح سند سے

مروی نہیں۔ مثلاً ایک روایت ہے :

اذا كانت ليلة النصف	جب نصف شعبان کی رات آئے
من شعبان فصوموا ليدها	تو اس میں عبادت کرو اور اس کے دن
وصوموا نهارها فان	میں روزہ رکھو اس لیے کہ اس رات
الله ينزل فيها لغروب	اللہ رب العزت غروب شمس کے بعد
الشمس الى سماء الدنيا	سما و دنیا کی طرف نزول کرتا ہے اور کہتا
فيقول الا من مستغفرني	ہے کہ ہے کوئی مغفرت طلب کرنے
فاغفر له الا مسترزق	والا کہ میں اس کی مغفرت کر دوں۔ ہے
فارزقه الا مبتلى فاعاقبه	کوئی رزق طلب کرنے والا کہ میں اسے
الا كذا الا كذا حتى	رزق عطا کروں۔ ہے کوئی پریشانی میں
يلطلع الفجر	بتلا کہ میں اس کی پریشانی دور کروں۔ ہے

کوئی ایسا۔ ہے کوئی ایسا۔ یہ اعلان طلوع

فجر تک ہوتا رہتا ہے۔

اس روایت کو ابن ماجہ نے ابو بکر بن عبداللہ بن محمد بن ابی بصرۃ القرظی سے نقل کیا ہے۔ انھیں امام بخاری اور امام نسائی نے ضعیف اور متروک قرار دیا ہے۔ امام احمد کے بیٹے عبداللہ اور صالح نے کہا ہے کہ یہ حدیثیں وضع کرتے تھے۔^{۱۷}

خلاصہ کے طور پر کہا جاسکتا ہے کہ پندرہ شعبان کی رات میں نماز پڑھنے اور دن میں روزہ رکھنے سے متعلق صحیح احادیث سے کچھ بھی ثابت نہیں البتہ مسل جس کی سند میں انقطاع ہو اور ضعیف قسم کی روایات سے صرف اس قدر معلوم ہوتا ہے کہ اس رات زیادہ سے زیادہ عبادت کرنا مستحب ہے لیکن اس میں بندہ کو اختیار ہے کہ عبادت کا جو طریقہ بھی چاہے اختیار کرے لیکن اس پر دوام نہ کرے۔ اس لیے کہ مستحب اور نفلی عبادت میں دوام درست نہیں۔ دوسرے یہ کہ اس رات انفرادی طور پر عبادت کرے۔ جماعت اور اجتماع اور مخصوص کیفیتوں کے ساتھ نمازوں کا کوئی ثبوت نہیں ملتا۔ اسی طرح اس میں پوری رات جاگنا بھی سنت ثابتہ کے خلاف ہے۔ حضرت عائشہؓ فرماتی ہیں :-

لا اعلم رسول اللہ صلی	میں نہیں جانتی کہ آپؐ نے کسی رات
اللہ علیہ وسلم قرأ القرآن	میں پورا قرآن پڑھا ہو یا کسی رات آپ
كله في ليلة ولا قام ليلة	صبح تک عبادت میں جاگے ہوں یا کسی
حتى الصباح ولا صام شهرا	مہینہ کے مکمل روزہ رکھے ہوں
كاملا غير رمضان	سوائے رمضان کے۔

پندرہ شعبان کے روزہ کے علاوہ یوم عاشورہ کے فضائل میں بھی بہت سی روایات وارد ہیں لیکن ان میں اس دن روزہ رکھنے کے علاوہ دیگر فضائل بیان کرنے والی تمام روایات موضوع ہیں۔ مثلاً مندرجہ ذیل روایات :

من صام يوم عاشوراء كتب	جس نے یوم عاشورا کا روزہ رکھا
الله له عبادة ستين سنة	اللہ اس کے لیے ساٹھ سال کی عبادت
من صام يوم عاشوراء اعطى	کا ثواب لکھے گا جس نے اس دن
ثواب عشرة الاف شهيد	روزہ رکھا اسے دس ہزار شہیدوں
من افطر عنده مومن	کا ثواب دیا جائے گا۔ جس نے اس

یوم عاشوراء فکانما اطعم جمیع
 فقراء امۃ محمد و اشیع بطونہم
 خلق اللہ السموات والارض کعشلہ
 وخلق القلم یوم عاشوراء والوح
 شلہ وخلق جبرئیل یوم عاشوراء و ملائکہ
 یوم عاشوراء و خلق آدم یوم عاشوراء
 واستوی الرب عزوجل علی العرش یوم
 عاشوراء یوم القیمۃ یوم عاشوراء

دن کسی روزہ دار کو افطار کرایا گیا اس نے
 امت محمد صلی اللہ علیہ وسلم کے تمام فقرا کو
 پیٹ بھر کھا نا کھلایا۔ اسی دن اللہ نے
 زمین و آسمان، لوح و قلم، جبرئیل و ملائکہ
 اور حضرت آدمؑ کو پیدا کیا، اسی دن اللہ
 رب العزت عرش پر مستوی ہوا اور
 قیامت بھی اسی دن آنے لگی۔

ان روایات کی سند میں ایک راوی 'حبیب' ہے اس کے بارے میں ابن جوزی نے
 کہا ہے: ہوا افتۃ (وہ ایک مصیبت ہے) ابن جوزی نے اس طرح کی تمام روایات کو
 موضوع قرار دیا ہے۔

اس سلسلہ کی بعض دوسری موضوع روایات یہ ہیں۔

من اکتحل بالاشمہ یوم
 عاشوراء لم یرمد عینہ ایداً ۱۰۰۰
 من وسع علی عیالہ یوم
 یوم عاشوراء وسع اللہ علیہ
 سائر سنتہ ۱۰۰۰
 ما من عبد یشکی یوم قتل
 حسین الا کان یوم القیمۃ
 مع اولی العزم من الرسل ۱۰۰۰

جو شخص عاشوراء کے دن اشمہ کا سرمہ
 لگائے گا اسے کبھی آشوب چشم نہ ہوگا۔
 جو شخص یوم عاشوراء میں اپنے عیال پر
 فراخی کرے گا اللہ اسے پورے سال
 وسعت دے گا۔
 جو شخص قتل حسین کے دن روئے گا
 قیامت کے دن وہ اولوا العزم رسولوں
 کے ساتھ ہوگا۔

ان روایات کی بابت ملا علی القاری لکھتے ہیں:

* یوم عاشوراء میں سرمہ لگانا، زینت اختیار کرنا، اہل و عیال پر فراخی کرنا، نمازیں پڑھنا
 اور دیگر فضائل بیان کرنے والی روایات میں سے ایک بھی صحیح نہیں صرف وہ احادیث صحیح
 ہیں جن میں یوم عاشوراء کے روزہ کی فضیلت بیان کی گئی ہے۔ بقیہ تمام روایات باطل ہیں۔
 انھیں کذابین نے وضع کیا ہے۔ ان کے مقابلہ میں کچھ دوسرے لوگ ہیں جو اس دن کو سوگ

اور غم کے دن کی حیثیت سے مناتے ہیں۔ یہ دونوں گروہ بدعتی ہیں^۱۔
 اسی طرح وہ تمام روایات بھی باطل ہیں جن میں یوم عاشورا کے موقع پر مختلف اوراد و
 وظائف اور مخصوص اعمال اور نمازوں کی تفصیلت بیان ہوئی ہے۔ عبدالحی لکھنوی لکھتے ہیں:
 ”کتب اوراد و وظائف میں عاشورا کے دن بعض مخصوص اعمال سے متعلق
 احادیث وارد ہیں ان میں اکثر موضوع ہیں۔ اسی طرح اس دن مخصوص
 نمازوں سے متعلق تمام روایات موضوع ہیں“^۲۔

ابتداءً یوم عاشورا کے سلسلہ میں صحیح روایات سے صرف یہ معلوم ہوتا ہے کہ اس دن روزہ
 رکھنا مستحب ہے۔ چنانچہ ابن ماجہ نے حضرت ابن عباس سے نقل کیا ہے کہ انھوں نے فرمایا:

قدم النبی صلی اللہ علیہ	نبی صلی اللہ علیہ وسلم جب ہجرت کر کے مدینہ
وسلم المدینۃ فوجد	تشریف لائے تو وہاں کے یہود کو اس دن
الیہود صیاما فقال ما هذا	روزہ رکھتے دیکھا، آپ نے پوچھا کہ یہ
قالوا ہذا یوم انجا اللہ	کیسا روزہ ہے تو لوگوں نے کہا کہ اس
فیہ موسیٰ واعترق فیہ	دن اللہ نے حضرت موسیٰ کو نجات
قرعون فصامہ موسیٰ شکرا	دی اور فرعون کو غرق کیا اس لیے موسیٰ
فقال رسول اللہ صلی	نے اس دن بطور شکر روزہ رکھا تھا۔
اللہ علیہ وسلم نحن	آپ نے فرمایا کہ ہم موسیٰ کی موافقت
احق بموسیٰ منکم	میں تمہارے مقابل میں اس دن روزہ
فصامہ و امر بصیامہ ^۳	رکھنے کے زیادہ مستحق ہیں چنانچہ آپ
	نے اس دن روزہ رکھا اور لوگوں کو
	بھی روزہ رکھنے کا حکم فرمایا۔

اسی طرح امام ترمذی نے بھی اسی سلسلہ کی ایک روایت حضرت عائشہؓ
 سے نقل کی ہے وہ فرماتی ہیں:

کان عاشورا یوم تصومہ	عہد جاہلیت میں قریش یوم عاشورا
قریش فی الجاہلیۃ وکان	کا روزہ رکھتے تھے جب رسول اللہ
رسول اللہ صلی اللہ علیہ وسلم	صلی اللہ علیہ وسلم مدینہ تشریف لائے،

یومہ فلما قدم المدینۃ صامہ
 وامر الناس بصیامہ فلما اقترض
 رمضان کان رمضان هو الفریضۃ
 وترک عاشوراء فمن شاء صامہ
 ومن شاء ترکہ

تو آپ نے بھی روزہ رکھا اور لوگوں کو
 بھی اس دن روزہ رکھنے کا حکم دیا۔
 لیکن جب رمضان کے روزے فرض
 ہو گئے تو اس دن کا روزہ ترک کر دیا گیا
 اب جس کا جی چاہتا رکھتا جو چاہتا نہیں رکھتا۔

صحیح احادیث سے معلوم ہوتا ہے کہ یوم عاشورا کا روزہ رمضان کے روزوں
 کے بعد سب سے افضل ہے، چنانچہ امام مسلم نے ایک حدیث نقل کی کہ آپ نے فرمایا:
 افضل الصیام بعد رمضان
 شهر اللہ المحرم

افضل محرم کا روزہ ہے۔

ان احادیث کی بنیاد پر اس دن کا روزہ مستحب ہے اور بہتر ہے کہ اس کے ساتھ
 نویں یا گیارہویں تاریخ کا بھی روزہ رکھ لیا جائے کیونکہ یہ دو صرف یوم عاشورا، کا روزہ رکھتے
 تھے۔ آپ نے فرمایا:

خالقوا فیہ الیہود
 صوموا قبلہ یوما و بعدہ
 یوما

یہود کی مخالفت کرو اور یوم عاشورا کے
 ساتھ ایک دن پہلے یا ایک دن بعد بھی
 روزہ رکھو۔

یوم عاشورا میں روزہ کے علاوہ اس دن کی فضیلت کے سلسلہ میں تمام روایات
 موضوع ہیں۔ عبدالحی لکھنوی لکھتے ہیں:

کل ذلک کذب علی رسول
 اللہ صلی اللہ علیہ وسلم لم
 یصح فی عاشوراء الا فی فضل صیامہ

یوم عاشورا میں روزہ کی فضیلت
 کے علاوہ تمام روایات جھوٹی ہیں۔

علی القاری نے فرمایا:

لا یصح متہاشئ ولا حدیث
 واحد غیر حدیث صیامہ

یوم عاشورا میں حدیث صیام کے
 علاوہ ایک بھی حدیث صحیح نہیں۔

اسی طرح ماہ رجب کے مختلف ایام میں روزہ رکھنے اور ان کی راتوں میں نماز
 پڑھنے کی فضیلت میں بھی بہت سی روایات وارد ہیں وہ سب بھی موضوع ہیں۔ جیسے

مندرجہ ذیل روایات :

ان فی رجب یوما وليلة من صام ذالک الیوم وقام تلک اللیلۃ کان له من الاحبر کم من صام مئة سنة ۷۵

ماہ رجب میں ایک دن اور ایک رات ایسی ہے کہ جس نے اس دن روزہ رکھا اور اس رات عبادت کی گویا اس نے سو سال کے روزے رکھے۔

اس روایت کی سند میں ایک راوی ہیاج الہروی ہے جو متروک ہے۔ اس روایت کو حافظ ابن حجر نے انتہائی درجہ کی منکر قرار دیا ہے۔ ابن معین نے اسے ضعیف اور ابو داؤد نے اسے متروک کہا ہے ۷۶

من صلی المغرب اول لیلۃ من رجب ثم صلی بعدھا عشیرین رکعة یفاتحہ ان کتاب وقل هو اللہ احد مرة ویسلم فیہن عشر تسلیمات... حفظہ اللہ تعالیٰ فی نفسه وماله و اہله وولده و احیر من عذاب القبر و جاز علی الصراط کالبرق ۷۷

جس نے ماہ رجب کی پہلی رات میں مغرب کے بعد دس سلام سے برکت نماز پڑھی اور اس میں سورہ فاتحہ کے بعد قل هو اللہ احد پڑھا..... اللہ اس کی جان و مال اور اہل و اولاد کی حفاظت کرے گا، وہ عذاب قبر سے نجات پائے گا اور پل صراط پر جلی کے مانند گزر جائے گا۔

ابن جوزی نے کہا ہے کہ اس روایت کے اکثر راوی مجہول ہیں اور یہ روایت موضوع ہے :

لا تغفلوا عن اول جمعة من رجب فانها لیلۃ تسمیہا الملائکة الرغائب ۷۸

رجب کے پہلے جمعہ کی رات سے غافل نہ ہو اس لیے کہ فرشتے اس کو رغائب کہتے ہیں۔

یہ روایت باتفاق محدثین موضوع ہے اس کی سند میں سوائے حمید اور انس کے تمام راوی ایسے ہیں جن سے کوئی روایت قابل قبول نہیں کیونکہ ان میں بہت سے مجہول ہیں اور بعض کذاب بھی ہیں۔ صلاة الرغائب کی ابتداء ۲۸۰ھ میں ہوئی اس کو وضع کرنے والا شیخ الصوفیہ عبداللہ بن جہم ہے حافظ ابن قیم نے صلاة الرغائب کے متعلق روایات

کے بارے میں فرمایا ہے۔

احادیث صلاۃ الرغائب رجب کے پہلے جمعہ کی رات میں صلاۃ
لیلۃ اول جمعۃ من رجب الرغائب سے متعلق تمام روایات
کلمہ کذب ۵۵ جھوٹی ہیں۔

اسی طرح ماہ رجب کی دیگر راتوں میں عبادت کرنے اور دن میں روزہ رکھنے کے فضائل میں وارد تمام روایات کو بھی ابن قیم نے موضوع قرار دیا ہے ۵۶
ایسے ہی وہ تمام روایات بھی موضوع ہیں جن میں ہفتہ کے الگ الگ دن ورات میں نماز پڑھنے کی فضیلت اور اہمیت بیان کی گئی ہے۔ مثلاً

من صلی لیلۃ السبت جس نے شنبہ کی رات چار رکعت
اربع رکعات یقرء فی کل کعبۃ نماز پڑھی اور اس میں فاتحہ الکتاب ایک
فاتحۃ الکتاب مرۃ وقل مرتبہ اور قل ہوا اللہ احد پچیس مرتبہ پڑھا
ہو اللہ احد خمساً وعشرب اللہ اس کے جسم کو آگ کے لیے حرام
حرم اللہ جسده علی النار ۵۷ کر دے گا۔

اس روایت کے بیشتر راوی مجہول ہیں۔ 'یزید' اور 'ہشیم'، ضعیف اور متروک ہیں۔ ایک دوسرے راوی 'بشر' کے بارے میں ابن جوزی نے فرمایا کہ اس سے روایت کرنا جائز نہیں۔ ایک راوی احمد بن عبد اللہ الجویباری ہے جو حدیثیں وضع کرتا تھا۔ ہفتہ کے الگ الگ دن ورات کی نمازوں کی فضیلت میں وارد احادیث کے سلسلہ میں ابن قیم نے فرمایا ہے۔

احادیث صلوات الایام مختلف دنوں اور راتوں کی نمازیں
واللیالی کصلوۃ یوم الاحد جیسے پیر کے دن اور رات کی نمازیں،
وسیلۃ الاحد ویوم الاثنين منگل کے دن ورات کی نمازیں اسی
وسیلۃ الاثنين الی اخر الاسبوع طرح آخر منہتہ تک کی دن ورات کی
کل احادیثھا کذب ۵۸ نمازوں کی فضیلت میں وارد تمام روایات باطل ہیں۔

اسی طرح لیلۃ الفطر، یوم عرفہ میں ظہر و عصر کے درمیان اور یوم النحر کی رات میں پڑھی جانے والی مخصوص نمازوں کے متعلق مولانا عبدالحیٰ نکھنوی نے لکھا ہے کہ وہ سب موضوع ہیں ۵۹۔

فضائل اعمال میں مذکورہ بالا امور کے علاوہ ذکر و دعا، درود و استغفار، حسن اخلاق اور قرض عبادات خصوصاً نماز اور رمضان کے روزوں کے فضائل میں بہت سی روایات وارد ہیں جن میں اسی طبقہ نے وضع کیا تاکہ ان کے ذریعہ لوگوں کو اعمالِ صالحہ کی طرف مائل کیا جاسکے اور برائیوں کے ارتکاب سے باز رکھا جاسکے۔ ابن جوزی فرماتے ہیں۔

قوم وضعوا الاحادیث فی التریغیب والترہیب لیحثوا الناس بزعمہم علی الخیر ویزجر وہم عن الشر ^{۳۷}
 ایک طبقہ نے ترغیب و ترہیب کے ابواب میں حدیثوں کو وضع کیا تاکہ وہ بزعم خود لوگوں کو خیر پر آمادہ کر سکیں اور انھیں شر سے باز رکھ سکیں۔

ان لوگوں سے جب یہ کہا جاتا کہ رسولؐ کے نام پر حدیثیں وضع کرنا جائز نہیں۔ آپؐ نے حدیثیں وضع کرنے اور انھیں بیان کرنے والے کے خلاف سخت وعید بیان فرمائی ہے تو کہتے کہ ہم رسولؐ پر نہیں بلکہ رسولؐ کے لیے جھوٹ بولتے ہیں۔ گویا ان کی نگاہ میں آپؐ کی لائی ہوئی شریعت ناقص تھی جس کی وہ اپنے فعل (وضع حدیث) سے تکمیل کر رہے تھے۔ انھیں وجوہات کی بنا پر کبار محدثین اس طبقہ کی ایک بھی روایت کو قابل اعتبار نہیں سمجھتے تھے۔ مشہور محدث یحییٰ بن سعید القطان نے فرمایا کہ میں جس آدمی کو ایک لاکھ دینار کی امانت کے لیے صحیح سمجھتا ہوں اسے ایک حدیث کے لیے امین نہیں سمجھتا۔ ^{۳۸}
 اسی طرح امام مالک نے ایک مرتبہ مسی بنوی کی طرف اشارہ کرتے ہوئے فرمایا کہ میں نے ان ستونوں کے پاس ستر اویوں کو حدیث بیان کرتے ہوئے پایا مگر میں نے ان سے ایک بھی حدیث نہیں قبول کی! اگر ان کو بیت المال کا امین بنا دیا جاتا تو وہ امانتدار ثابت ہوتے مگر وہ اس عظیم کام کے اہل نہ تھے۔ ^{۳۹}

ذخیرہ حدیث میں موضوع روایات کا ایک بڑا حصہ انہی زبَاد و صوفیاء کی طرف سے داخل ہو گیا۔ ان میں بہت سی روایات ایسی ہیں جن میں مختلف موقوفوں پر بعض مخصوص اعمال کی خود ساختہ یا حد سے زیادہ اہمیت بیان کی گئی ہے۔ ان روایات کی وجہ سے امت میں بدعات اور غیر دینی رسومات نے جنم لیا۔ جنہیں خاص طور پر برصغیر کے عوام دین کا جزو سمجھ کر انجام دیتے ہیں۔ جبکہ ان رسومات کا دین سے کوئی تعلق نہیں۔

محدثین اور نقد حدیث

فضائل اعمال سے متعلق روایات کا تعلق ہے کہ احکام سے نہیں ہوتا اور ننان سے

کوئی شرعی مسئلہ مستنبط ہوتا ہے اس لیے عام محدثین نے ان کی تحقیق و تنقید کی طرف زیادہ توجہ نہیں کی۔ عبدالرحمن بن مہدی فرماتے ہیں۔

إذا روينا عن النبي صلى الله عليه وسلم في الحلال و الحرام شدد نافي الاسباب و انتقد نافي الرجال و اذا روينا في الفضائل و الثواب و العقاب سهلنا في الاسباب و تسامحنا في الرجال
 جب ہم نبی صلی اللہ علیہ وسلم سے حلال و حرام سے متعلق کوئی روایت نقل کرتے ہیں تو اسانید کی تحقیق سختی سے کرتے ہیں اور ان کے رجال پر تنقیدی نظر ڈالتے ہیں لیکن جب فضائل اور ثواب و عقاب سے متعلق کوئی روایت نقل کرتے ہیں تو اسانید کی جانچ و پرکھ میں نرمی کرتے ہیں اور ان کے رجال کی تنقید میں تسامح کرتے ہیں۔

اسی طرح حافظ ابن حجر نے فرمایا:

قد ثبت عن الامام احمد و غيره من الائمة انهم قالوا اذا روينا في الحلال و الحرام شددنا و اذا روينا في الفضائل و نحوها تساهلنا
 امام احمد اور دوسرے ائمہ سے ثابت ہے کہ انہوں نے فرمایا جب ہم حلال و حرام سے متعلق روایت نقل کرتے ہیں تو تقاضا میں سختی کرتے ہیں اور جب فضائل وغیرہ سے متعلق روایات نقل کرتے ہیں تو تساہل کرتے ہیں

اسی طرح کے اقوال سفیان ثوری، سفیان بن عیینہ، یحییٰ بن محمد، زکریا عسیری، حافظ ابن عبدالبر، امام نووی اور حافظ ابن صلاح وغیرہ جیسے مشہور محدثین سے بھی منقول ہیں۔

یہی وجہ ہے کہ ذخیرہ حدیث میں فضائل اعمال سے متعلق روایات کی احکام و مسائل سے متعلق روایات کی طرح تہذیب و تنقیح نہ ہو سکی جس کے نتیجے میں ان میں بہت سی ضعیف اور موضوع روایات باقی رہ گئیں۔ اس طرح کی روایات زیادہ تر کتب حدیث کے تیسرے اور چوتھے طبقہ میں پائی جاتی ہیں جن کے قبول حدیث کے شرائط

کتب صحاح (جیسے بخاری و مسلم) اور کتب سنن (جیسے ابوداؤد، ترمذی، نسائی اور ابن ماجہ) کے مقابل میں کتر تھے ”صحاح ستہ“ میں ایسی روایات بہت کم ہیں۔

محدثین میں ابن جوزی، حافظ ابن قیم، علامہ سیوطی، حافظ عراقی، ملا علی قاری، قاضی شوکانی اور طاہر بٹنی وغیرہ نے ان کتب کی موضوع روایات کو موضوعات سے متعلق اپنی کتب میں جمع کر دیا ہے۔ یہ محدثین کسی حدیث پر نہ صرف سنداً نقد کرتے ہیں بلکہ اس کے متن کی گہرائی تک جا کر اس کی اچھی طرح جانچ اور پرکھ کر تے ہیں۔ جن روایات کو ان محدثین نے موضوع قرار دیا ہے ان پر ایک سرسری نظر ڈالنے سے معلوم ہوتا ہے کہ یہ تمام روایات ایسی ہیں جن میں معمولی سے عمل پر بہت بڑے اجر و ثواب کا وعدہ کیا جاتا ہے یا چھوٹی سی بات پر سخت عذاب کی دھمکی دی جاتی ہے۔ یہ روایات مجال میں نقص یا کوتاہی پائے جانے کے علاوہ اصول درایت کے بھی خلاف ہیں۔ چنانچہ محدثین نے بیان کیا ہے کہ جن روایات میں چھوٹے کام پر بھاری ثواب کا وعدہ ہو یا ادنیٰ سی بات پر سخت عذاب کی دھمکی دی گئی ہو وہ موضوع قرار پائیں گی۔

موضوع حدیث کی روایت اور اس پر عمل

کسی موضوع روایت کا نقل کرنا یا بیان کرنا سخت ترین گناہ ہے۔ چنانچہ مختلف طرق سے مروی صحیح حدیث سے ثابت ہے کہ آپ نے فرمایا:

من كذب علي متعمداً

فليتبوأ مقعده من النار

جس نے میری جانب جان بھجھ کر بھوٹ منسوب کیا اس کا ٹھکانا جہنم ہے۔

اسی لیے تمام فقہاء و محدثین کا اس بات پر اتفاق ہے کہ موضوع روایت کا بیان کرنا خواہ کسی بھی مقصد کے لیے ہو حرام ہے۔ چنانچہ مولانا عبدالحی لکھنوی فرماتے ہیں۔

”فقہاء اور محدثین نے متفقہ طور پر اس بات کی صراحت کی ہے

کہ موضوع روایت کو بیان کرنا، اسے نقل کرنا اور اسے صحیح سمجھنے ہوئے

اس پر عمل کرنا حرام ہے خواہ وہ احکام سے متعلق ہوں، یا قصص سے

یا ترغیب و ترہیب سے۔ ہاں اس کا موضوع ہونا بیان کر دیا جائے تو

اس کی اجازت ہے اور ایسے ہی اسے تقلیداً بیان کرنا اور نقل کرنا بھی

حرام ہے سوائے اس کے کہ موضوع ہونے کی صراحت کر دی جائے بخلاف حدیث ضعیف کے کہ اس میں غیر احکامی روایات میں تساہل جائز ہے اور انہیں چند شرائط کے ساتھ قبول کیا جائے گا۔

ضعیف حدیث کی روایت اور اس پر عمل

فضائل اعمال میں ضعیف حدیث کی روایت اور اس پر عمل کے سلسلے میں محدثین کے یہاں اختلاف پایا جاتا ہے۔ ان میں ایک طبقہ اس کی روایت اور اس پر عمل کے سخت خلاف ہے لیکن ایک دوسرا طبقہ جس میں عام فقہاء اور محدثین شامل ہیں انہوں نے اس کی روایت اور اس پر عمل کی اجازت دی ہے۔ لیکن اس کے ساتھ یہ شرط رکھی ہے کہ ان پر عمل کرتے وقت یہ عقیدہ نہ رکھا جائے کہ وہ رسول اللہ صلی اللہ علیہ وسلم سے ثابت ہیں۔ حافظ ابن حجر نے ضعیف حدیث پر عمل کی تین شرطیں بیان کی ہیں۔

(۱) حدیث کا ضعف شدید نہ ہو یعنی اس کے راویوں میں کوئی مستہم بالکذب نہ ہو اور نہ فاش غلطی کرنے کا مرتکب ہو۔

(۲) حدیث جس مفہوم پر مشتمل ہو اس کی بنیاد موجود ہو اور اس پر عمل اسلام کے معروف اور ثابت شدہ اصولوں کے خلاف نہ ہو۔

(۳) عمل کرتے وقت اس کے ثبوت کا عقیدہ نہ رکھا جائے بلکہ از روئے احتیاط اس پر عمل ہو یعنی اسے اس طور پر نہ قبول کیا جائے کہ فی الواقع اس کی نسبت رسولؐ کی طرف صحیح ہے بلکہ اس بنیاد پر کہ ممکن ہے اس کی نسبت درست ہو اور اس پر عمل سے ثواب ملے گا۔

محدثین کے ایک دوسرے طبقہ کے نزدیک جس میں امام بخاری اور امام مسلم جیسے کبار محدثین شامل ہیں، ضعیف حدیث پر مطلق عمل جائز نہیں۔ نہ احکام شرعیہ میں اور نہ مواعظ و قصص وغیرہ میں۔ امام مسلم نے اپنی صحیح کے مقدمہ میں ان لوگوں پر سخت نیکر کی ہے جو ضعیف حدیث کی روایت اور اس پر عمل کرتے ہیں۔ ان کی دلیل یہ ہے کہ دین کے معاملہ میں جو کچھ بھی کہا جائے وہ یا تو کتاب اللہ سے یا سنت ثابتہ سے ماخوذ ہو اس کے سوا حدیث ضعیف کی بنیاد پر کچھ کہنا دین میں ایک قسم کا اضافہ ہے اس لیے

کہ ضعیف حدیث کا شمار سنت ثابتہ میں نہیں ہوتا۔ اس پر عمل سے حکم خداوندی کی خلاف ورزی کا بھی خطرہ ہے۔ ارشاد باری تعالیٰ ہے:

وَمَا تَقْتُمْ مَا لَيْسَ لَكُمْ

بِهِ عِلْمٌ (نبی اسرائیل ۳۶)

جن چیزوں کے پیچھے مت پڑو جن کا تمہیں علم نہیں۔

اس لیے ضعیف حدیث جب تک مختلف طرق سے مروی نہ ہو اور وہ درجہ حسن تک نہ پہنچ جائے اس کی روایت جائز نہیں اور اس کا قبول کرنا فاسقوں اور بد احتیاط لوگوں کے اقوال قبول کر لینے کے مشابہ ہے۔

خلاصہ کلام یہ ہے کہ حدیث بیان کرنے اور اسے قبول کرنے میں غایت درجہ احتیاط کی ضرورت ہے۔ کسی ایسی روایت کو نبی صلی اللہ علیہ وسلم کی طرف منسوب کر دینا جس کی نسبت آپ کی طرف ثابت نہ ہو ہرگز درست نہیں۔ احتیاط کا تقاضا یہ ہے کہ اگر کوئی بات کتاب اللہ یا سنت ثابتہ میں سے سامنے نہ ہو تو اسے اپنی طرف سے بیان کرے تاکہ اگر کوئی غلطی ہو تو اس کی طرف منسوب ہو جائے بجائے اس کے کہ اس کی نسبت رسول اللہ صلی اللہ علیہ وسلم کی طرف ہو۔ بلا تحقیق ہر رطب و یا لبس کو جناب رسالت مآب صلی اللہ علیہ وسلم کی طرف منسوب کرنا چاہے وہ دین کے کاموں کے لیے کیوں نہ ہو سخت ترین گناہ ہے چنانچہ مسلم کی ایک روایت میں ہے: آپ نے فرمایا:

كُفِيَ بِالْمَرْءِ كَذِبًا إِنْ يَحْدِثُ

آدمی کے جھوٹا ہونے کے لیے کافی ہے

بِكُلِّ مَا سَمِعَ ۵۷

کہ وہ ہر سنی ہوئی بات کو بیان کر دے۔

اسی طرح دین کے معاملے میں ہر سنی ہوئی بات کو قبول کر لینا بھی درست نہیں۔

چنانچہ ابن سیرین نے فرمایا۔

إِنَّ هَذَا الْعِلْمَ دِينٌ فَانظُرُوا

یہ علم (حدیث) دین ہے اس لیے

عَمَّنْ تَأْخُذُونَ دِينَكُمْ ۵۸

دیکھو اسے کس سے قبول کر رہے ہو۔

اس لیے جہاں ایک طرف حدیث نقل کرنے اور بیان کرنے والوں کی یہ ذمہ داری ہے کہ وہ نقل و بیان سے پہلے اس کی اچھی طرح تحقیق کر لیں وہیں دوسری طرف اسے قبول کرنے والوں کی بھی یہ ذمہ داری ہے کہ اسے اپنے فکر و عمل کی بنیاد بنانے سے پہلے اس کی تحقیق کر لیں۔ خاص طور پر فضائل اعمال سے متعلق روایات

جن میں اکثر و بیشتر نہ صرف ضعیف ہیں بلکہ ان میں بہت سی موضوع بھی ہیں، بلا تحقیق حدیث کے نام پر ہر چیز کو قبول کر لینے اور اسے اپنے فکر و عمل کی بنیاد بنالینے والا اندھیری رات میں جنگل میں لکڑیاں چننے والے کے مانند ہے جو لکڑی اور سانپ میں تمیز نہ کر سکنے کی وجہ سے سانپ کو اٹھا لیتا ہے اور اس طرح اپنے آپ کو ہلاکت میں ڈال لیتا ہے۔

حوالے/حواشی

۱۔ ابن صلاح، مقدمہ ۲۱۲، مصر، ۱۹۴۲ء

۲۔ ابن حبان البستی، کتاب المجرمین/۵۶، حیدرآباد ۱۹۷۷ء، مسلم، مقدمہ، باب بیان الاسناد

۳۔ جلال الدین سیوطی، الآلی المصنوعہ/۵۹۷، مطبع معلوی (مہنہ) ۱۳۰۳ھ

۴۔ ایضاً ۵۔ کتاب المجرمین/۱ ۵۴

۵۔ جلال الدین سیوطی، تدریب الراوی/۲۸۲، لاہور (پاکستان) ۱۳۷۹ھ، مقدمہ ابن صلاح/۲۱۲

۶۔ شمس الدین محمد السوادی، فتح المغیث/۱۱۰، مطبع انوار محمدی ۱۳۰۳ھ

۷۔ الآلی المصنوعہ/۵۹۷

۸۔ ایضاً/۱۳۷، ابن عراق، تذکرۃ الموضوعات/۱۳۱، مخطوط مولانا آزاد لائبریری، عبدالحئی فرنگی علی

کلکشن ۱۳۳۳ھ علی گڑھ مسلم یونیورسٹی علی گڑھ (انڈیا)

۹۔ محمد طاہر الفتی، تذکرۃ الموضوعات/۷۸، بمبئی ۱۳۷۲ھ

۱۰۔ ایضاً، تذکرۃ الموضوعات (مخطوط)/۳۸، ابن جوزی، العلیل المتناہیہ/۲۶، مخطوط مولانا آزاد

لائبریری، عبدالحئی فرنگی علی کلکشن ۱۳۳۴ھ علی گڑھ مسلم یونیورسٹی علی گڑھ

۱۱۔ ترمذی، ابواب فضائل القرآن، باب ماجاء فی فضل فاتحہ الكتاب

۱۲۔ بخاری، کتاب فضائل القرآن، باب سورۃ البقرہ، مسلم، کتاب فضائل القرآن، باب فضل قرآۃ

القرآن وسورۃ البقرہ، ترمذی، ابواب فضائل القرآن، باب ماجاء فی سورۃ البقرہ وآیۃ الکرسی، ابن ماجہ،

باب ماجاء فیما یرى ان یکنی من قیام اللیل۔

۱۳۔ ترمذی، ابواب فضائل القرآن، باب ماجاء فی سورۃ البقرہ وآیۃ الکرسی، مسلم، کتاب فضائل القرآن

باب فضل سورۃ الکہف وآیۃ الکرسی، مسلم، کتاب فضائل القرآن، باب فضل سورۃ البقرہ وآیۃ الکرسی، ابن ماجہ،

۱۴۔ مسلم، کتاب فضائل القرآن، باب قرآۃ القرآن وسورۃ البقرہ۔

- ۱۶ ایضاً باب فضل الفاتحہ و خواتیم سورۃ البقرہ
- ۱۷ ترمذی، ابواب فضائل القرآن، باب ماجاء فی سورۃ البقرہ و آیتہ الکرسی
- ۱۸ بخاری، کتاب فضائل القرآن، باب فضل سورۃ البقرہ
- ۱۹ مسلم، کتاب فضائل القرآن، باب فضل سورۃ الکہف و آیتہ الکرسی ترمذی میں ہے ”من قرأ ثلاث آیات من اقل الکہف عصم من فتنۃ الرجال“ باب ماجاء فی سورۃ الکہف
- ۲۰ مسلم، کتاب فضائل القرآن، باب فضل قل هو اللہ احد، بخاری، کتاب فضائل القرآن، باب فضل قل هو اللہ احد۔
- ۲۱ مسلم، کتاب فضائل القرآن، باب فضل قرآنہ المعوذتین، ترمذی، ابواب فضائل القرآن، باب ماجاء فی المعوذتین۔
- ۲۲ بخاری، کتاب فضائل القرآن، باب فضل العوذات، ابوداؤد، کتاب الصلوٰۃ، باب فی المعوذتین
- ۲۳ ترمذی، ابواب فضائل القرآن، باب ماجاء فی اذا زلزلت۔ امام ترمذی نے کہا ہے۔ ہذا حدیث غریب لا نعرفہ الا من حدیث ہذا الشیخ الحسن بن مسلم، حسن بن مسلم مجہول راوی ہیں۔ یہ روایت دوسری سند سے بھی مروی ہے لیکن اس کی بھی سند کمزور ہے۔ اس میں ایک راوی یمان بن سعیدہ ہیں۔ امام بخاری اور ابویحیٰ نے کہا کہ یہ منکر الحدیث ہیں۔ (تحفۃ الاوذی فی شرح جامع ترمذی عبد الرحمن مبارک پوری) ابواب فضائل القرآن باب ماجاء فی اذا زلزلت) اسی کے ہم معنی ایک تیسری روایت بھی امام ترمذی نے نقل کی ہے اور اسے حسن قرار دیا ہے۔
- ۲۴ ایضاً۔ قل یا ایہا الکفرون اور سورہ زلزال دونوں کی سند ایک کی ہے اس لیے جو حکم سورہ زلزال کا ہے وہی اس سورہ کا ہے۔ دیکھئے حاشیہ نمبر ۲۳
- ۲۵ ترمذی، ابواب فضائل القرآن، باب ماجاء فی سورۃ الملک۔ مال الترمذی۔ لہذا حدیث غریب بن ہذا الوجہ، مزید برآں یہ کہ اس سند میں ایک راوی یحییٰ بن عمرو بن مالک ہیں جو ضعیف ہیں۔ (تحفۃ الاوذی، ابواب فضائل القرآن باب ماجاء فی سورۃ الملک۔
- ۲۶ ایضاً۔ قال ترمذی۔ لہذا حدیث حسن
- ۲۷ ابن قیم، المنار المنیف / ۱۱۳، بیروت ۱۹۷۷ء
- ۲۸ الآلی المصنوعہ / ۳۳
- ۲۹ المنار المنیف / ۹۸، تذکرۃ الموضوعات / ۴۵
۳۲۳

- ٣١٥ ابن ماجه، باب ماجاء في ليلة النصف من شعبان
- ٣١٦ ترمذى، ابواب الصوم، باب ماجاء في ليلة النصف من شعبان
- ٣١٧ العلل المتناهيه / ١٢٢
- ٣١٨ ابن ماجه، باب ماجاء في ليلة النصف من شعبان
- ٣١٩ مستدرك / ٢٤٧، مصر ١٣١٣هـ (ترجمه عبداللدين عمرو)
- ٣٢٠ العلل المتناهيه / ١٢٢
- ٣٢١ ابوزهره، ابن حنبل / ٢٤٧، قاهره ١٩٦٣هـ، العلل المتناهيه / ١٢٢، تحفة الاحوزى، ابواب الصوم باب ماجاء في ليلة النصف من شعبان
- ٣٢٢ تحفة الاحوزى، ابواب الصوم، باب ماجاء في ليلة النصف من شعبان
- ٣٢٣ ابن ماجه، باب ماجاء في ليلة النصف من شعبان
- ٣٢٤ تحفة الاحوزى، ابواب الصوم، باب ماجاء في ليلة النصف من شعبان، ابنه، بلوغ الامانى من اسرار نفتح الربانى / ١٠ / ٢٠٩، مصر، ١٣٥٤هـ
- ٣٢٥ عبدالحى كهنوى، الآثار المرفوعة / ٣٠٢، ٣٠٠، المطبع اليومى، كهنوى (ب) (ت)
- ٣٢٦ نسائى، كتاب قيام الليل وتطوع النهار، باب في اجزاء الليل
- ٣٢٧ اللآلى المصنوعه / ٣٦٤
- ٣٢٨ تذكرة الموضوعات / ١١٨
- ٣٢٩ النار المنيف / ١١٢
- ٣٣٠ تذكرة الموضوعات / ١١٩
- ٣٣١ على القارى، موضوعات كبير / ٥٨١، قرآن محل، كراچي (ب) (ت) النار المنيف / ١١١
- ٣٣٢ الآثار المرفوعة / ٣٢٠
- ٣٣٣ ابن ماجه، ابواب ماجاء في الصيام، باب صيام يوم عاشوراء
- ٣٣٤ ترمذى، ابواب الصوم، باب ماجاء في الحث على صوم يوم عاشوراء
- ٣٣٥ مسلم، كتاب الصيام، باب فضل صوم المحرم
- ٣٣٦ مستدرك / ٢٤١ (ترجمه عبداللدين عباس)
- ٣٣٧ الآثار المرفوعة / ٣٣١

- ۵۵۲ موضوعات کبیر/ ۵۶۱
- ۵۵۳ تذکرۃ الموضوعات/ ۱۱۶ (مخطوط)
- ۵۵۵ ابن حجر، تبیین العجیب بما ورد فی فضل رجب/ ۲۴۰، مخطوط، مولانا آزاد لائبریری، عبدالحی فرنگی محلی کلکشن ۲۳۰/ ۱۸۹، علی گڑھ مسلم یونیورسٹی
- ۵۵۶ اللہ فی المصنوعہ ۲۳۲، تبیین العجیب/ ۲۳۵
- ۵۵۷ ایضاً، تذکرۃ الموضوعات/ ۲۲
- ۵۵۸ النار النیف/ ۹۵
- ۵۵۹ ایضاً/ ۹۶
- ۵۶۰ الآتی المصنوعہ/ ۳۲۷، العلل المتناہیہ/ ۱۲۰، تذکرۃ الموضوعات/ ۲۶۶ (مخطوط)
- ۵۶۱ النار النیف/ ۹۵
- ۵۶۲ الآثار المرفوعہ/ ۳۱۹، ۳۱۸
- ۵۶۳ الآتی المصنوعہ/ ۵۹۶
- ۵۶۴ النار النیف/ ۱۱۵، مقدمہ ابن صلاح/ ۲۱۵
- ۵۶۵ خطیب بغدادی، کتاب الکفایہ فی علم الروایۃ/ ۲۱۱، حیدرآباد ۱۹۷۵ء
- ۵۶۶ ابن عبدالبر، الاتقان فی فضائل الثلاثۃ الفقیہاء/ ۱۶، مصر، ۱۳۵۰ھ
- ۵۶۷ فتح المغیث/ ۱۲۰
- ۵۶۸ ابن حجر، القول المسد فی الذب عن المسند للامام احمد/ ۱۳، حیدرآباد ۱۹۶۷ء
- ۵۶۹ فتح المغیث/ ۱۲۰، حافظ ابن ملاح نے فرمایا کہ می شیخ ان ابواب میں ضعیف حدیث کے ضعف کو بھی نہیں بیان کرتے تھے۔ مقدمہ ابن صلاح/ ۲۱۷
- ۵۷۰ فتح المغیث/ ۱۱۲، تدریب الراوی/ ۲۷۶
- ۵۷۱ بخاری، کتاب العلم، باب اثم من کذب علی البنی صلی اللہ علیہ وسلم،
- ۵۷۲ الآثار المرفوعہ ۲۵۶ - مزید دیکھئے شرح النووی لمسلم، مقدمہ، باب تغلیظ الکذب علی رسول اللہ صلی اللہ علیہ وسلم
- ۵۷۳ ابن جنبل/ ۲۷۶، مسلم مقدمہ
- ۵۷۴ مسلم، مقدمہ، باب انہی عن الیریث بکل ما سمع
- ۵۷۵ مسلم، مقدمہ، باب انہی عن الروایۃ عن الضعفاء